

## नवौं गाउँसभामा सभाका अध्यक्ष श्री अयोध्या थारु ज्यूबाट प्रस्तुत नीति तथा कार्यक्रम

यस गरिमामय गाउँसभाका सदस्यज्यूहरू, राष्ट्रसेवक कर्मचारीहरू, पत्रकारहरू, सभामा उपस्थित अन्य महानुभावहरू आज म सियारी गाउँपालिका रुपन्देहीको आ.व. २०७८/०७९ को नीति तथा कार्यक्रम यस सभा समक्ष प्रस्तुत गर्न जाँदै गर्दा सर्वप्रथम विश्व महामारी कोभिड-१९ को कारणबाट मृत्यु भएका व्यक्तिहरू तथा संघीय लोकतान्त्रीक गणतन्त्र स्थापनाका लागि आफ्नो जीवन उत्सर्ग गर्नुहुने ज्ञात-अज्ञात सहिदहरू प्रति भावपपूर्ण श्रदाञ्जली अर्पण गर्दै शोक सन्तप्त परिवारजन प्रति गहिरो समवेदना प्रकट गर्दछु र कोभिड-१९ को संक्रमणबाट उपचार्य सम्पूर्ण संक्रमितहरूलाई शीघ्र स्वास्थ्य लाभको कामना गर्दछु र यस महामारीको संकटमा अग्रपंक्तिमा अहोरात्र खटी सेवा सहयोग गरिरहनु भएका सम्पूर्ण स्वास्थ्य कर्मीहरू, कर्मचारीहरू र जनप्रतिनिधिहरू लगायत अन्य सबैलाई धन्यावाद दिन चाहन्छु ।

- १ यस सियारी गाउँपालिकाले “शिक्षा, स्वास्थ्य, कृषि, पर्यटन र पूर्वाधार, समृद्ध सियारीको मूल आधार” भन्ने पहिलो गाउँसभाको दीर्घकालिन सोचलाई सार्थक पार्ने प्रयत्नका साथ कार्यान्वयन गर्ने क्रममा सियारी गाउँपालिका स्थापना पछिको नवौं गाउँ सभामा सञ्चालन गर्ने क्रममा आइपुग्दा कोभिड-१९ को विश्व महामारीको प्रभाव र यसले नेपालमा पारेको प्रभावको कारणबाट हामीले हाम्रो मूल नारालाई समेत संशोधन गरी सबै भन्दा पहिला स्वास्थ्यलाई प्राथमिकता दिई मूल नारामै “स्वास्थ्य, शिक्षा, कृषि, पर्यटन र पूर्वाधार, समृद्ध सियारीको मूल आधार” भन्ने मूलनारा तय गरी म गाउँसभाअध्यक्षको हैसियतले आ.व.२०७८/०७९ को गाउँपालिका विकास नीति तथा कार्यक्रम यस गरिमामय सभा समक्ष प्रस्तुत गर्न गइरहेको छु ।
२. सियारी गाउँपालिका भौगोलिक, प्राकृतिक, ऐतिहासिक, सांस्कृतिक एवं पर्यटकीय महत्वका दृष्टीकोणले अत्यन्त प्रबल सम्भावनालाई पछ्याउँदै निर्वाचन भएको चौथो वर्ष पूरा गरी पाचौं वर्षमा प्रवेश गर्दै गर्दा हामी जननिर्वाचित हुनुभन्दा पूर्व गरेका वाचाहरू र तत्पश्चात हामीले चार वर्षसम्म गरेका क्रियाकलापहरू र सकारात्मक सन्देशहरू यहाँमाझ छर्लङ्ग नै छ । अव उप्रान्त पनि सबै भन्दा पहिला स्वास्थ्यलाई मेरुदण्ड बनाई विकासको क्रममा पछाडि परेका वर्ग तथा समूदायलाई मूल प्रवाहमा ल्याउने, उत्पादनशील क्षेत्रमा लगानी अभिवृद्धि गरी आर्थिक गतिविधिहरूको माध्यमद्वारा रोजगारी वृद्धि गर्ने, कृषि क्षेत्रको व्यवसायिक र आधुनिकीकरण गर्ने सुशासन प्रवर्द्धन गरी सेवा प्रवाहमा प्रभावकारिता कायम गर्ने, पर्यटन विकासबाट लाभ प्राप्त गरी सबै क्षेत्रसम्म पुऱ्याउने, वन जङ्गलको संरक्षण गर्ने, वातावरणीय सन्तुलनलाई कायम राख्ने, भौतिक पूर्वाधारको विकासमा लगानी वृद्धि गर्ने तथा सामाजिक विकासलाई संस्थागत गरी अपेक्षित विकासको प्रतिफल हासिल गर्ने एवं आन्तरिक आयको दायरालाई फराकिलो बनाउने र आन्तरिक व्यवस्थापनलाई सुशासनमैत्री बनाई संस्थागत सुदृढीकरण गर्ने तथा संविधानको अनुसूचि-८ मा भएका अधिकार क्षेत्रभित्रका कानून निर्माण तथा कार्यान्वयन गरी आत्मनिर्भर हुनुपर्ने समग्र चुनौतीहरूको सामना गर्दै कोभिड-१९ को दोस्रो महामारीको प्रभावबाट बच्न, बचाउन यस सियारी गाउँपालिकाले प्रमुख लक्ष्य राखी सियारी गाउँपालिकामा परेको अर्थतन्त्रको प्रभावलाई मजबुत पार्नु तपाईं हामी सामु प्रमुख समस्या र चुनौती विद्यमान हुन आइपुगेको छ ।

३. स्थानीय तहमा विकासको गतिलाई तिव्रता दिन र विकासको मूल फुटाउन स्थानीय जननिर्वाचित प्रतिनिधिहरूको प्रमुख भूमिका रहेकोले नेपालको संविधान २०७२ ले स्थानीय सरकारको परिकल्पना गरे अनुसार २०७४ आषाढ १४ गते आमनिर्वाचन सम्पन्न भई यस गाउँपालिकाको नेतृत्व सम्हालेको ४ वर्ष पुरा भएको छ । गाउँपालिकाको विकास तथा स्थानीय तहको सञ्चालनमा राजनीतिक दल, कर्मचारी प्रशासन, नागरिक समाज, निजि क्षेत्र, गै.स.स. तथा आम जनसमुदायबाट प्राप्त गरेको रचनात्मक एवं सृजनात्मक सहयोगका लागि सबै प्रति हार्दिक कृतज्ञता व्यक्त गर्दै अगामी दिनमा समेत हामी जनप्रतिनिधिलाई यस्तै सहयोगको निरन्तरताको अपेक्षा गर्दछु । साथै हामी जननिर्वाचित सबै सदस्यहरू फुटेर होइन जुटेर बहुमतिय हैन सहमतिय अभ्यासबाट एक भई अगाडि बढ्ने छौ भन्ने प्रण गर्दछु ।
४. नेपालमा कोरोना भाइरस (Covid-19) संकट विरुद्ध जुद्धन यस गाउँपालिकाले सुरुवाती चरण देखि नै अत्यन्त महत्वपूर्ण भूमिका निर्वाह गरेको तथ्य सबैले अनुभूत गरेकै विषय हो । यस क्रममा हामीले अनेक समस्याहरूसँग जुध्दै सबै टोल बस्तीहरूमा गई यसबाट जोगिन प्रचारप्रसार गर्‍यो, मुख्य टोल बस्तीहरूमा क्लोरिन औषधि पानी स्प्रे, मास्क, साबुन वितरण, पहिलो चरणमा गरिब तथा असाहायहरूलाई राहात वितरण सियारी गाउँपालिकाका पाँच विभिन्न स्थानमा क्वारेन्टिन स्थापना, दुई स्थानमा होल्डिङ सेन्टर स्थापना गरी कार्य सञ्चालन, सम्पूर्ण स्वास्थ्यकर्मी, राष्ट्रसेवक कर्मचारी, सुरक्षाकर्मी, जनप्रतिनिधि र स्वयम सेवकसमेत परिचालन गरी नियन्त्रणका लागि गरेका प्रयासहरू, तीनवटा एम्बुलेन्स र सियारी गाउँपालिका कार्यालयको सवारी साधनहरू २४ सँ घण्टा निशुल्क परिचालन, सियारी गाउँपालिकाका सबै वडाहरूमा पि.सि.आर. एन्टीजेन परीक्षण गर्ने व्यवस्था निशुल्क मिलाई कार्य गर्दै आएको, कोभिड-१९ को अस्थायी अस्पतालको शुभारम्भ गरी मेडिकल अधिकृत चिकित्सक, स्टाफनर्सहरूको व्यवस्था, पर्याप्त अक्सिजनको व्यवस्था लगायत सम्पूर्ण औषधीहरूको व्यवस्थापन गरी सेवाहरूको व्यवस्थापन हामीले गर्दै आएको व्यहोरा यहाँहरूलाई नै जानकारी छ । यसबाट नेपालमा संघीय व्यवस्थाको औचित्य स्पष्ट रूपमा स्थापित हुन पुगेको छ । विश्वव्यापी संक्रमणबाट सिर्जित प्रतिकूल परिस्थितिको सामना गर्नका लागि आगामी दिनहरूमा स्थानीय सरकारले आ-आफना प्रयासहरूलाई अझ बढी व्यवस्थित गर्नुपर्ने आवश्यकता महशुस गरेको छु । संविधान र कानूनले निर्दिष्ट गरे अनुसार स्थानीय सरकारले आफ्ना वार्षिक कार्यक्रम तथा बजेट तर्जुमा गर्दा असहज परिस्थितिको निरन्तरता रही रहेको विद्यमान अवस्थामा स्थानीय सरकारले विगत वर्षको जस्तो सामान्य प्रक्रिया र नियमित प्राथमिकता भन्दा अझ माथि उठेर नयाँ आवश्यकताको आधारमा यस गाउँपालिको नीति तथा कार्यक्रम तर्जुमा गरेका छौ ।

#### ५. नीति, योजना, कार्यक्रम तथा बजेटको मार्गदर्शन

आर्थिक वर्ष २०७८/०७९ को प्रस्तावित उद्देश्य, नीति, कार्यक्रम तथा बजेट तर्जुमा गर्दा निम्न विषयलाई मार्गदर्शनको रूपमा लिईएको छ ।

- नेपालको संविधान २०७२, आर्थिक कार्यप्रणाली
- स्थानीय सरकार सञ्चालन ऐन २०७४, गाउँपालिका आर्थिक कार्यप्रणाली
- दिगो विकास लक्ष्यहरू,
- चालु त्रिवर्षीय योजनाले निर्दिष्ट गरेका लक्ष्य र उद्देश्यहरू,
- सङ्घीय मामिला तथा स्थानीय विकास मन्त्रालयको बजेट सिलिङ र मार्गदर्शन,

## आ.व. २०७८/०७९ को नीति तथा कार्यक्रम

- लुम्बिनी प्रदेश तथा पर्देश सरकार बजेट सिलिङ र मार्गदर्शन,
- स्थानीय तहको योजना तथा बजेट तर्जुमा दिग्दर्शन २०७४
- स्थानीय तहमा बजेट तर्जुमा, कार्यान्वयन, आर्थिक व्यवस्थापन तथा सम्पत्ति हस्तान्तरण सम्बन्धी निर्देशिका २०७४,
- सहभागीतात्मक र समावेशी योजना तर्जुमा प्रक्रियाद्वारा प्राथमिकता निर्धारण भई आएका योजना तथा कार्यक्रमहरू,
- वडाबाट सिफारिस भै आएका कार्यक्रम तथा आयोजनाहरू,
- बिगतका आ.व.मा निर्दिष्ट गरेका नीति, योजना तथा कार्यक्रमहरू,
- गाउँपालिकाद्वारा तय गरिएका विभिन्न क्षेत्रगत गुरुयोजनाहरू,
- स्थलगत रूपमा गरिने आयोजनाहरूको अनुगमन तथा सुपरीवेक्षणबाट प्राप्त सिकाई,
- विगतका समिक्षा तथा कार्यानुभवबाट प्राप्त पृष्ठपोषणहरू,
- विभिन्न समिति तथा उपसमितिका बैठकहरूबाट प्राप्त सल्लाह र सुभावहरू ।

६. आ.व. २०७८/०७९ को दीर्घकालिन सोच, उद्देश्य, नीति तथा कार्यक्रम वारेमा संक्षिप्तमा उल्लेख गर्न चाहन्छु।

(क) गाउँपालिकाको दीर्घकालिन सोच :

- आर्थिक, सामाजिक रूपान्तरणका माध्यमबाट विद्यमान गरिबी, असमानता तथा बेरोजगारीको अन्त्य गर्दै स्वस्थ, समृद्ध, आधुनिक तथा सुन्दर गाउँपालिका निर्माण गर्ने ।

(ख) उद्देश्य :

गाउँपालिकामा रहेको विद्यमान बेरोजगारी, बहुआयामिक गरिबी र असमानता घटाई आर्थिक र सामाजिक रूपान्तरण गर्ने ।

यस आ.व. २०७८/०७९ को लागि तय भएका प्राथमिकताका क्षेत्रहरू :

- स्वस्थ समाज निर्माण गर्न सबैलाई खोपको पहुँच पुर्याउन पहल गरिनेछ,
- सरकारी स्वास्थ्य संस्थाहरूलाई सुदृढ बनाउँदै सुविधा सम्पन्न बनाउँदै ७० वर्षभन्दा माथिका उमेरसमूहका ज्येष्ठ नागरिक, अपांगता र विपन्न भएकाहरूको आधारभूत स्वास्थ्य सेवा घरमै प्रदान गर्ने व्यवस्था मिलाउने कार्यलाई निरन्तरता गरिनेछ,
- ज्येष्ठ नागरिक र विपन्न व्यक्तिलाई निशुल्करूपमा स्वास्थ्यजाँच र आँखा अप्रेसनलाई निरन्तरता दिइनेछ,
- ज्येष्ठ नागरिक कार्यक्रमलाई निरन्तरता दिने, अध्यक्षसँग यूवास्वरोजगार कार्यक्रम सञ्चालन गरिनेछ,
- सबै सामुदायिक विद्यालयहरूमा खानेपानी र इन्टरनेटको व्यवस्था गरीनेछ,
- कोभिड-१९ सक्रमणबाट निधन भएका व्यक्तिहरूका छोराछोरीहरूलाई मा.वि.तहसम्म अध्ययनका लागि विशेष छात्रवृत्तिको व्यवस्था गरिनेछ,
- ग वर्गका पहिलो कार्ड प्राप्त सरकारी सेवा सुविधा प्राप्त गर्न नसकेका अपांग व्यक्तिहरूका लागि सामाजिक सुरक्षा भत्ताको व्यवस्था गरिनेछ,
- भौतिक पूर्वाधारमा मापदण्ड निर्धारण गरी गुणस्तरीय निर्माण कार्य गरिनेछ,
- कृषि, पशु, वन, वातावरण र पर्यटनको प्रवर्द्धन र विकास गरिनेछ,
- स्वच्छ पारदर्शि, जनमैत्री र भ्रष्टाचारमुक्त सार्वजनिक सेवा सञ्चालन गरिनेछ,

## आ.व. २०७८/०७९ को नीति तथा कार्यक्रम

- मानव विकास, गुणस्तरिय शिक्षा, सर्वसुलभ स्वास्थ्य र सरसफाईको व्यवस्था मिलाइनेछ,
- लैङ्गिक समानता, सामाजिक समावेशीकरण गरिनेछ,
- राजस्व परिचालनमा योगदान पुऱ्याउने कार्यक्रमको पहिचान गरिनेछ,
- दिगो विकास, वातावरण संरक्षण र विपद व्यवस्थापनमा ध्यान दिइनेछ,
- आर्थिक विकास र गरिवी निवारण नीति अवलम्बन गरिनेछ,
- विकासका पूर्वाधारहरूको विस्तार र पहुँच वस्तीस्तरसम्म वृद्धि गरी विकासका अवसरहरूलाई पर्याप्त उपयोग गर्ने अवस्थाको सुनिश्चितता गरिनेछ,
- समावेशी र समन्यायिक विकासको अवधारणा मार्फत विभिन्न वर्ग, क्षेत्र, लिंग, सम्प्रदाय, जात-जातीको श्रोत साधनमा पहुँच अभिवृद्धि गरिनेछ,
- उत्पादनमूलक क्षेत्रमा व्यवसायिकता र उद्यमशीलताको विकास एवं सामाजिक परिचालन मार्फत गरिवी न्यूनिकरण कार्य गरिनेछ,
- विकासको दृष्टिले पछाडि परेका वडाहरूमा प्राथमिकताका साथ विकास कार्यक्रमहरू पुऱ्याई जनताको सामाजिक तथा आर्थिक रूपान्तरण थालनी गरिनेछ,
- सुरक्षित खानेपानी, सरसफाई, शिक्षा, स्वास्थ्य र पर्यटन सम्बन्धी चेतनाको स्तरोन्नती गरी दीर्घकालिन लक्ष्य प्राप्ती गरिनेछ,
- विकास कार्यक्रम तथा आयोजनाहरू संचालन गर्दा सरोकारवालाहरू विच समन्वय गर्दै जनसहभागीता, पारदर्शीता र उत्तरदायित्व बढाई सुशासनको प्रत्याभुति हुनेछ,
- समृद्ध र श्रोत सम्पन्न नगरको रूपमा सियारी गाउँपालिकालाई उन्मुख गराइनेछ,
- मानवीय सूचाङ्कमा पछि परेका वडा र बस्तीको विकास गरिनेछ ।

ग) आर्थिक वर्ष २०७८/०७९ का लागि निम्नानुसार नीति तथा कार्यक्रम तर्जुमा गरिएको छ ।

### १. कृषि र आर्थिक विकास

- कृषकहरूको वर्गीकरण गरी कृषक परिचयपत्र वितरण गर्ने कार्य सम्पन्न गरिनेछ,
- कृषि क्षेत्रको आधुनिकीकरणको लागि कृषि तथा पशु यान्त्रिकीकरणलाई निरन्तरता दिइनेछ,
- व्यावसायिक माछापालनलाई जोड दिँदै माछाबाट हुने उत्पादनको विविधीकरण गर्ने नीति लिइनेछ,
- सामुदायिक र सहकारी मार्फत कृषि नीति लागु गरिनेछ,
- चिस्यान केन्द्रको निर्माण गर्नका लागि व्यवस्था मिलाइनेछ,
- कृषकको आय आर्जनमा वृद्धिका लागि भुगोल सुहाउदो बालीको पकेट क्षेत्र कायम गरी व्यावसायिक खेती प्रणालीको निरन्तरता दिइनेछ गरिनेछ,
- दुध उत्पादनलाई विविधीकरण गर्नको लागि सियारी गाउँपालिकामा दुग्ध प्रशोधन उद्योग स्थापना र सञ्चालनमा जोड दिइनेछ गरिनेछ,
- कृषि/पशुबाट उत्पादित भएको वस्तुको थोक बिक्री बजार व्यवस्था गरिनेछ,
- माउ गाई/भैसी भारतबाट आयात गरी पशुपालन गर्नुपर्ने बाध्यतालाई मध्यनजर गर्दै स्वदेशी बाच्छी/पाडी हुर्काउने कार्यक्रमलाई निरन्तरता दिइनेछ,
- गाईको संख्या वृद्धि तथा दुध उत्पादन वृद्धिका लागि सेक्स सिमेन प्रयोग गरी कृत्रिम गर्भाधान कार्यक्रम निरन्तरता दिइनेछ,

- स्थानीय जातका गाई, भैसी, बाख्रा, बंगुरको वंश सुधार गरी अधिकतम उत्पादनका लागि निःशुल्क कृत्रिम गर्भाधान कार्यक्रम संचालन गर्न निरन्तरता दिइनेछ,
- विदेशबाट फर्केका युवाहरू लाई युवा स्वरोजगार कार्यक्रम संचालन गर्ने नीति लिइने छ । जस अन्तर्गत सामुहिक खेतीको अवधारणा लाई अगाडी बढाइने छ । सो कार्यको लागि सार्वजनिक जग्गा भाडामा उपलब्ध गराउने नीति लिइनेछ,
- माछा पालन (कृषि)मा आधारित होम स्टेको अवधारणालाई अगाडी बढाइनेछ,
- बेमौसमी तरकारी खेतीको अवधारणालाई अगाडी बढाइने छ,
- माटोको गुणस्तर जाच तथा सुधारका लागि माटो सुधार अभियानको थालनी गरिनेछ,
- पुरान कुला, मुल मुहानको संरक्षण तथा संबर्धन गर्दै खेती योग्य जमिनमा १२ महिना सिचाई उपलब्धताका लागि आवश्यक नीति लिइनेछ,
- आन्तरिक पर्यटनको बढावाका लागि पार्क निर्माणमा जोड दिइनेछ,
- सहकारीसंग साभेदारीमा कृषि तथा पशु पालनमा आयआर्जन सम्बन्धी कार्यक्रममा सहकार्य गर्ने नीति लिइनेछ,
- खाद्यान्न प्रशोधन उद्योगहरूको विस्तार गर्दै लगिनेछ,
- कृषि उपजको लागि स्टोर निर्माण गरी सामुहिक कृषि बजार प्रवर्द्धन गरिने नीतिमा जोड दिइनेछ,
- सार्वजनिक, निजि, सहकारी, साभेदारीमा दुग्ध प्रशोधन र दाना उद्योग स्थापना मा जोड दिइनेछ,
- बाख्रा संकलन केन्द्र स्थापनाको कार्यमा जोड दिइनेछ,
- कृषिमा टेवा पुऱ्याउने उद्देश्यले रासायनिक मल बिक्री वितरणमा सहज र सर्वसुलभ रूपमा उपलब्ध गराउने व्यवस्था मिलाइने छ,
- प्राङ्गारिक मलको उत्पादनमा जोड दिई गुईठा विस्थापन कार्यका लागि वैकल्पिक उर्जाको व्यवस्था मिलाइनेछ,
- केरा पकेट क्षेत्रमा जोड दिइनेछ,
- गाउँपालिकामा कृषिको समस्या समाधानका लागि किसान कलसेन्टरको व्यवस्था गरिनेछ ।

## २. सामाजिक विकास

- १० वर्षे सियारी शैक्षिक योजना (२०७७/७८-२०८७/८८) स्वीकृतको लागि सियारी गाउँ कार्यपालिकामा र सियारी गाउँपालिकाको नवौँ गाउँसभामा स्वीकृती गरिनेछ ,
- यसै योजनाको आधारमा शिक्षामा मात्र लगानी गर्ने नीति अवलम्बन गरिनेछ,
- शिक्षामा गरिने लगानी तथा स्रोत व्यवस्थापन सम्बन्धमा सङ्घीय सरकार, लुम्बीनी प्रदेश र विकास साझेदारीहरूको सहयोग लिने नीति अवलम्बन गरिनेछ,
- आगामी १० वर्षभित्र सबै मा.वि.मा निम्न भौतिक पूर्वाधार विकास गरिनेछः
  - साधन सम्पन्न सहित सुरक्षित विद्यालय,
  - विज्ञान प्रयोगशाला र औषधी उपचार कक्ष,
  - गणित प्रयोगशाला र प्रयास शैक्षिक सामाग्री,
  - आइ.सि.टी. प्रयोगशाला र कक्षाकोठा,
  - खेल तथा कला शिक्षक, खेलकुद तथा कला सामाग्री र संकलन कक्ष,

## आ.व. २०७८/०७९ को नीति तथा कार्यक्रम

- आगामी १० वर्षभित्रमा सियारी गाउँपालिकाका २५ सामुदायिक विद्यालय र ४ मदरसाहरूमा इन्टरनेट सुविधा विस्तार गरी विद्यार्थी संख्याका आधारमा कम्प्यूटर एलासािडा, स्मार्ट बोर्ड, प्रोजेक्टर, टेलिभिजन सहित कम्प्यूटर प्रयोगशालाको व्यवस्था गरिनेछ,
- कोभिड-१९ को प्रभावमा पनि विभिन्न सिकाई केन्द्र स्थापना गरी जुम, भर्चुअल, र अनलाइको माध्यमबाट पठनपाठनको वैकल्पिक व्यवस्था गरिनेछ,
- कोभिड १९को को प्रभावबाट सुरक्षित राख्न शिक्षक र बालबालिकालाई खोपको प्राथमिकतामा राखिनेछ ,
- गणित र विज्ञान विषयको नतिजा सुधारमा जोड दिइनेछ,
- सामुदायिक विद्यालय तहमा अंग्रेजी माध्यमबाट कक्षा सञ्चालन गर्न विद्यालयहरूलाई प्रेरित गरिनेछ,
- शिक्षकहरूको दरबन्दी सङ्घिय सरकारबाट प्राप्त भएपछि दरबन्दी मिलान थपघटको काम सम्पन्न गरिनेछ,
- कम्प्यूटर शिक्षा एवं अनलाईन सूचना प्रणालीको प्रयोग गरिनेछ,
- सबै विद्यालयमा सेनेटरी प्याड र हरेक विद्यार्थीको स्वास्थ्य परीक्षण वर्षको २ पटक गरिने छ,
- निजि विद्यालयहरूको सञ्चालन मापदण्ड र शुल्क प्रस्ताव तयार गरी लागु गरिनेछ,
- कक्षा ९ देखि १२ कक्षा सम्म प्राविधिक शिक्षा सञ्चालन भएका विद्यालयहरूमा अनुदानबाट व्यवस्थित गर्ने नीति लिइनेछ,
- शिक्षामा गा.पा.को आन्तरिक श्रोतबाट दिइने अनुदानलाई कायमै राखि कार्यविधिबाट व्यवस्थित गर्दै लगिनेछ,
- प्रत्येक विद्यालयमा पुष्प खेती तथा करेसावारी निर्माण गरिने र खाली जग्गामा बिरुवा रोप्ने र विद्यालयहरू पूर्ण सरसफाइ हुनु पर्ने नीति लिइनेछ,
- कक्षा घटाउने तथा विद्यालय मर्जरको प्रकृया कायमै राखिनेछ,
- शिक्षकहरूलाई सूचना प्रविधिमैत्री बनाउन आवश्यक कार्यक्रम सञ्चालन गरिनेछ,
- विपन्न र विशेष प्रतिभाशाली जेहेन्दार विद्यार्थीहरूलाई प्राविधिक शिक्षा अध्ययनका छात्रवृत्ती दिइनेछ
- पुस्तकालय तथा वाचनालयको स्थापना र सञ्चालनमा जोडदिइनेछ ,
- खेलकुद साहित्य र वौद्धिक कार्यक्रम मार्फत वालवालिकाहरूको प्रतिभा पहिचानका कार्यक्रमहरूमा निरन्तरता दिइनेछ ,
- युवा तथा खेलकूदसँग सम्बन्धी नेपाल सरकारको युथ भिजन २०२५सँग सम्बन्धित कार्यक्रमलाई अगाडि वढाइनेछ,
- सियारी गाउँपालिकामा राष्ट्रियस्तरको खेलकुद मैदानको निर्माण कार्यको थालनी गरिनेछ,
- नैतिक शिक्षाको कार्यक्रमलाई निरन्तरता दिइनेछ,
- नैतिक शिक्षा लागु भएका विद्यालयहरूमा कार्यक्रम सञ्चालन गर्ने हलको लागि प्राथमिकता दिइनेछ
- लिगजा कलेजलाई साधारण कलेजबाट प्राविधिक शिक्षालयमा रुपान्तरण गर्ने गरि कलेजको १० वर्षे शैक्षिक योजनालाई सियारीको दश वर्षे योजनामा समावेश गरिनेछ ।
- लागु औषधी दुर्व्यसनी सम्बन्धी सचेतना कार्यक्रमहरूलाई जोड दिइनेछ,
- थारु सङ्ग्राहलयको स्थापना गरिनेछ,
- सवै प्रकारका स्थानीय वाजाहरूको व्यवस्थापन एवम संरक्षण गरिनेछ ,

- गाउँपालिका भित्रका एतिहासिक महत्व बोकेका मठ, मन्दिर, गुम्वा, मदरसा, गुरुकुल आदिको संरक्षण र सम्वर्धन गरिनेछ,
- ज्येष्ठ नागरिक, असहाय, विपन्न असहाय व्यक्तिहरूका लागि निःशुल्क स्वास्थ्य वीमालाई निरन्तरता दिइनेछ,
- गरिब, असहाय, अति विपन्नका लागि छुट्टै सहायता कोष गरिनेछ,
- विभिन्न विधाका समाजसेवी उत्कृष्ट व्यक्तिहरूलाई सम्मान गर्ने व्यवस्था मिलाइनेछ,
- १५ शैयाको अस्पताल निर्माण कार्यको थालनी गरिनेछ,
- सियारीबासीहरूका लागि आवश्यकतानुसार निःशुल्क रगत उपलब्ध गराइने व्यवस्था मिलाइनेछ,
- सियारी गाउँपालिकाका मुख्य घाटहरूमा शवदाह गृह निर्माण गरिनेछ,
- क्षेत्रगत पहिचान खुल्ने गरी गाई, माछा केरा प्रतिकको स्थापना गरिनेछ,
- मौलिक संस्कृतिको झलकको पहिचान दिने स्वदेशी मूर्तिकालाई निरन्तरता दिइनेछ,
- गाउँपालिकाभित्र रहेका दीर्घरोगीहरूको आवश्यक तथ्यांक संकलन गरी निशुल्क औषधी वितरणको व्यवस्था मिलाइनेछ,
- स्वास्थ्य संस्थाबाट सञ्चालन हुने सेवालाई गाउँटोलसम्म प्रचारप्रसार गर्ने व्यवस्था मिलाइनेछ,
- अस्थायी कोभिड अस्पतालका लागि आवश्यक पर्ने उपकरणको व्यवस्था मिलाइनेछ,
- एक घर एक धाराको कार्यक्रम घोषणा गरिनेछ,
- “जनतासँग स्वास्थ्य कार्यक्रम” भन्ने नाराका साथ प्रत्येक जनताको स्वास्थ्यमा पहुँच पुऱ्याउन लगानी वृद्धि गरिनेछ,
- स्वास्थ्य विमा कार्यक्रमलाई प्रभावकारी बनाइनेछ,
- स्वास्थ्य तथा सरसफाई कार्यक्रमलाई अभियानको रूपमा सञ्चालन गरिनेछ,
- “स्वास्थ्य”का लागि खेलकुद, योग, व्यायममा जोड दिइनेछ,
- स्वास्थ्य सेवालाई प्रभावकारी बनाई ज्येष्ठ नागरिक, असहाय, अपाङ्ग, बालबालिकाहरूलाई विशेष स्वास्थ्य कार्यक्रम सञ्चालन गरी सेवा दिइनेछ,
- बेलाबेलामा विशेषज्ञ चिकित्सक सहितको निःशुल्क स्वास्थ्य शिविर सञ्चालन गरिनेछ,
- HIV न्यूनिकरणका लागि सचेतनामूलक कार्यक्रमलाई निरन्तरता दिइनेछ,
- स्वास्थ्य संस्थालाई साधन सम्पन्न बनाई आवश्यक जनशक्तिको व्यवस्था गरिने छ,
- सुविधा सम्पन्न प्रसूती केन्द्र (Birthing Center) को व्यवस्थालाई निरन्तरता दिइनेछ,
- गुणस्तरीय स्वास्थ्य सेवाको लागि प्रयोगशाला सेवाको विस्तार गरिनेछ,
- रोगको पहिचान गरी सिकल सेल एनेमिया रोकथाम तथा न्यूनिकरणका लागि नीति अवलम्बन गरिनेछ,
- ५ वर्ष मूत्रिका विपद र कुपोषित सबै बालबालिकालाई पोषणयुक्त खानेकुराको व्यवस्था मिलाइनेछ,
- ज्येष्ठ नागरिक र अशक्त व्यक्तिलाई स्वास्थ्यको घुम्ति टोली खटाई टोलटोलमा गई स्वास्थ्य जाँच र उपचार एवम् निःशुल्क एम्बुलेन्स सेवा व्यवस्थालाई निरन्तरता दिइनेछ,
- समाजमा विद्यामान जाती, लिङ्ग र कुसंस्कारको विरुद्धमा जनचेतनामूलक कार्यक्रम सञ्चालन गरिनेछ,
- प्रत्येक महिनाको पहिलो र अन्तिम शनिबार प्रत्येक टोलमा जनप्रतिनिधिको उपस्थितिमा सरसफाई कार्यक्रम सञ्चालन गरिने छ ।

## आ.व. २०७८/०७९ को नीति तथा कार्यक्रम

- न्यायिक समितिको क्षमता बृद्धि गर्ने कार्यक्रम सञ्चालन गरिने छ ।
- सबै वडामा मेलमिलाप केन्द्रको स्थापना गर्न मेलमिलाप कर्ताहरूको तालिम, तालिम प्राप्त भएकाहरूलाई पुनर्ताजगी तालिमको व्यवस्था मिलाइने छ ।
- लैङ्गिक मैत्री तथा लैङ्गिक हिंसामुक्त गाउँपालिका घोषणाका लागि आवश्यक कार्यक्रम ल्याइनेछ,
- बाल विवाह, अनमेल विवाह, बहुविवाह र दाइजो प्रथामुक्त गाउँपालिका निर्माणका लागि अभियान सञ्चालन गरिने छ ।
- बालश्रम उन्मुलन गर्ने नीति अवलम्बन गरिने छ ।
- विपदमा परेका तथा असहाय महिलाहरूका लागि सेवा केन्द्रको स्थापना गरिने छ ।
- महिला स्वरोजगार र उद्यमशिलाता प्रवर्द्धन गरी स्थानीय उत्पादनको बजार व्यवस्थापन गरिने छ ।
- महिलाहरूमा देखापर्ने स्तन र पाठेघरको क्यान्सर रोग सम्बन्धमा स्वास्थ्य परीक्षणको व्यवस्था गरिने छ ।
- महिला सशक्तीकरणका लागि हस्तकला, सीप, क्षमता, विकास, कानूनी सचेतना, तनाव व्यवस्थापन जस्ता कार्यक्रम लागु गरिने छ ।
- गर्भवती महिलाहरूलाई निःशुल्क ल्याब सेवा तथा पोषणयुक्त खाना व्यवस्था गरी कुपोषित बालबालिका हुनबाट बचाउन प्रयास गरिने छ ।
- वैदेशिक रोजगारको प्रवृत्तिलाई निरूत्साहित गर्ने गरी रोजगारमुलक सीप जस्तै निम्नानुसारका तालिमहरूलाई प्रोत्साहन गरिने छ ।
  - विधुतिय वायरिङ्ग,
  - प्लम्बीङ्ग तालीम
  - टायल तथा मार्बल फिक्सिङ्ग तालिम
  - मोबाइल रिपेयरिङ्ग
  - आधारभुत कम्प्युटर तालीम
  - मोटरसाईकल तथा स्कुटी रिपेयरिङ्ग
  - ड्राइभिङ्ग तालिम
  - भुकम्प प्रतिरोधी सीप तालिम
  - लोकसेवा आयोग तथा शिक्षक सेवा आयोग तयारी कक्षा
  - दोभाषे कक्षा आदी सञ्चालन गरिने छ ।
- ज्येष्ठ नागरिक दिवा सेवा केन्द्र स्थापना र सञ्चालन गर्ने नीति लिइने छ ।
- मद्यपान, धुम्रपान र लागुपर्दार्थ दुर्व्यसन न्युनीकरणका लागि आवश्यक नीति अवलम्बन गरिनेछ ।
- अपाङ्गता पुर्नस्थापना केन्द्रको स्थापना गरिनेछ ।
- अपाङ्गमैत्री भौतिक संरचना निर्माणमा जोड दिइनेछ ।
- असहाय, असक्त अपाङ्गता भएका र ज्येष्ठ नागरिकहरूको स्वास्थ्य उपचारको व्यवस्था गरिने छ ।
- ७० वर्ष भन्दा माथिका ज्येष्ठ नागरिक अपाङ्गता भएका व्यक्ति र अतिविपन्नहरूलाई मोतियाबिन्दुको निःशुल्क अप्रेसन सेवा प्रदानलाई निरन्तरता दिइनेछ ।
- कोरोना भाइरस (Covid-19) संक्रमण लाई नियन्त्रण र रोकथामको लागि आवश्यक व्यवस्था मिलाइने छ ।
- विपद् व्यवस्थापन समितिलाई सकृय बनाउदै लगिनेछ,
- गरिबीको पहिचान गरी जिवनस्तर उठाउने कार्यमा विशेष पहल गरीनेछ ।



- भूमिहीन दलित, भूमिहीन सुकुम्बासी तथा अव्यवस्थित बसोबासीहरूलाई जग्गाको स्वामित्व प्रदान गर्न सुकुम्बासी समस्या समाधान आयोगसग कार्य सम्भौता गरी लगत संकलन कार्य गरिएको र जग्गा नापजाचको लागि आवश्यक तयारी अगाडि बढाई त्यसलाई सम्पन्न गराउन प्राथमिकता दिइनेछ ।
- लक्षित कार्यक्रमहरूलाई निरन्तरता दिइनेछ ।
- चालु आ.व. वर्षमा कोभिड-१९ को कारण बन्दा बन्दीहुँदा व्यापार व्यावसाय क्षेत्रमा नकरात्मक प्रभाव परेकोले आगामी आ.व. को असोज मसान्तभित्र व्यावसाय करमा २५% छुटको व्यवस्था मिलाइनेछ, साथै नयाँ व्यावसाय दर्ता गर्ने व्यावसायीलाई आगामी आ.व.को असोज मसान्त सम्म दर्ता शुल्क निःशुल्क गरिनेछ,

### ३. भौतिक पूर्वाधार विकास

- नयाँ सडक निर्माण गर्दा अनिवार्य रूपमा सडक मापदण्ड लागु गरिने छ ।
- वडा स्तरका सबै सडकहरूको स्तरवृद्धि गरिनेछ ।
- भू-उपयोग नीति तयार गरी लागु गरिनेछ ।
- गाउँपालिकाका प्रमुख योजनाहरूको पहिचान गरी DPR/IEE (वातावरण प्रभाव मुल्याङ्कन) समेत गरी आवश्यक बजेटका लागि प्रदेश र केन्द्रस्तरमा माग गरिनेछ ।
- गाउँपालिकाको आय वृद्धिको लागि नदीजन्य पदार्थ उत्खनन् गर्न कार्यविधि बनाई IEE (वातावरण प्रभाव मुल्याङ्कन) गरिने छ ।
- विपन्न नागरिकहरूका लागि सियारी जनता आवास निर्माण कार्यक्रमलाई निरन्तरता दिइनेछ ।
- पूर्वाधार निर्माणमा लागत सहभागितालाई प्राथमिकता दिइनेछ ।
- उपभोक्त समिति मार्फत योजना कार्यान्वयन गर्दा लागत सहभागितालाई अनिवार्य गरिनेछ ।
- लागत सहभागिता जुटाउन नसक्ने योजनाहरूको कार्यान्वयन कोटेशन तथा बोलपत्रको माध्यमबाट गरिनेछ,
- विद्युतमा सबैको पहुँच पुग्ने गरी विद्युत विस्तार गरिने छ ।
- विद्यालय वा संघ संस्थाहरूको पूर्वाधार निर्माण गर्दा टेण्डर वा कोटेशन मार्फत अपाङ्गतामैत्री संरचना तयार गरिनेछ ।
- निर्माण कार्य गर्दा गुणस्तर कायम गर्नका लागि गाउँपालिकाद्वारा ल्याव परिक्षणको व्यवस्था मिलाइनेछ ।
- ह्यूमपाइप, पोल, तार लगायतका सामग्रीहरू गाउँपालिकाबाटै टेण्डर मार्फत खरिद गरिनेछ ।
- प्रत्येक वडाहरूमा (नभएका वडाहरूमा) १/१ वटा बहुउद्देशिय सामुदायिक भवन निर्माण गरिनेछ ।
- २ कि.मि. भन्दा बढीका सडकलाई स्तरउन्नती गरी कालोपत्रे गरिनेछ ।
- निर्माण भईसकेका सडकका बाँकी रहेका कल्भर्टहरूलाई प्राथमिकतामा राखी निर्माण गरिनेछ ।
- पूर्वाधार विकासका लागि गाउँपालिका देखि टोल विकास संस्था सम्मका सबै समितिलाई सहभागि गराइने छ,
- गाउँपालिका भित्र सम्भावित स्थानको पहिचान गरी पार्क, भ्यूटावर, जलकृडा स्थल निर्माण गरिनेछ ।
- कृषि उपज भण्डार, कोल्ड स्टोर, अन्न भण्डार निर्माण प्रकृया अगाडी बढाइनेछ ।
- “उज्यालो गाउँपालिका अभियान” भरपर्दो र प्रभावकारी रूपमा अगाडी बढाइनेछ ।
- सिँचाईका लागि भै.लु.भु.ज. बोर मर्मत, सञ्चालन नभएकालाई सञ्चालन तथा पुराना कुलाहरूमा कप्टी बोर जडान गरिनेछ ।
- सौर्य उर्जा सिँचाई व्यवस्था अगाडी बढाइनेछ ।
- तिनाउ, दानव नदी तथा सियारी खोलाको संरक्षणको लागि आवश्यक व्यवस्था गरिनेछ ।

- गाउँपालिका क्षेत्रका सडक संजालहरू गाउँपालिका कार्यालय सम्म कालोपत्रे गर्ने कार्यलाई यस आ.व.मा पनि निरन्तरता दिइएकोछ ।
- प्रधानमन्त्री रोजगार कार्यक्रममा गाउँपालिकाबाट साभेदारी गरी थप रोजगारको व्यवस्था गरिनेछ ।
- गाउँपालिका भित्र भएका फुसको छाना भएका घरहरूलाई जस्तापाता दिई छाना छाउने कार्यकलाई निरन्तरता दिइनेछ ।
- मसान घाटको सुधार शवदाह गृह स्थल निर्माणलाई प्रथमिकता दिइनेछ ।
- सार्वजनिक जग्गामा रहेका पोखरीहरूको व्यवस्थापन गरी सामुदायिक माछा पालन र सामुहिक रोजगारको सिर्जना गरिनेछ ।
- गाउँपालिकाभित्र पर्ने मुख्य मुख्य सडकहरूलाई हरीयाली सडकको रूपमा रूपान्तरण गरिनेछ ।
- दानव तथा तिनाउ नदी नियन्त्रण गर्नका लागि जनताको तटबन्ध कार्यक्रमलाई निरन्तरता दिइनेछ ।
- सियारी गाउँपालिका भित्रका सडकहरूमा सञ्चालन हुने सवारी साधनहरूलाई सडक मापदण्ड तोकी लागु गरिनेछ ।
- सार्वजनिक र निजी क्षेत्रको साभेदारीमा विकास निर्माणका कार्य अगाडी वढाईने छ ।
- गा.पा.भित्रका सडक मर्मत सम्भारको लागि सडक मर्मत कोष सञ्चालनमा ल्याइनेछ ।
- गा.पा. भित्रका सम्भावित ठाउँहरूको पहिचान गरी पिक्निक स्पोर्टको निर्माण गरिनेछ ।

#### ४. संस्थागत विकास तथा सुशासन

- सार्वजनिक तथा सरकारी जग्गा अभिलेखीकरण कार्य पुरा गरिने छ ।
- सार्वजनिक/सरकारी अतिक्रमित जग्गाहरू नीति बनाई खाली गर्दै जाने व्यवस्था मिलाइने छ ।
- ओ.एन.एम.को सुझाव अनुसार गाउँसभाबाट दरबन्दी सृजना गरी कर्मचारी व्यवस्थापन गरी छिटो छरितो सेवा प्रवाहलाई सुनिश्चिता गरिने छ ।
- योजना तथा कार्यक्रमको नियमित अनुगमन गरी गुणस्तर कायम गरिने छ ।
- कर्मचारीको क्षमता अभिवृद्धिमा यथोचित तालिमको व्यवस्था गरिने छ ।
- कार्यबोभका आधारमा कर्मचारी प्रोत्साहनको व्यवस्था गरिने छ,
- गाउँपालिका भित्र रहेका मठ, मन्दिर, गुठी र सार्वजनिक जग्गाहरूको संरक्षण, सम्बर्द्धन गर्न आवश्यक नीति कार्यान्वयन गरिने छ,
- गाउँपालिका स्तरीय यूवा तथा खेलकुद विकास परिषद गठन गरी खेलकुद विकासमा जोड दिइनेछ।
- सियारी गाउँपालिकाका कार्यहरूको तथ्यांक व्यवस्थित गर्न आवश्यक सफ्टवेयरको व्यवस्था गरिने छ,
- गाउँपालिकाले गरेका कार्य तथा सूचना प्रबाह जनता समक्ष पुर्याउन गाउँपालिकाको बिभिन्न स्थानमा सूचना केन्द्र स्थापना गरिने छ,
- सूचना प्रबिधिमंत्री स्थानीय तह निर्माणका लागि आवश्यक दक्ष जनशक्तिको उत्पादन, रोजगारी सजृना, उद्योग तथा दक्ष कामदारहरूको डाटावेस तयार गरिने छ ।
- अध्यक्षसँग युवा स्वरोजगार कार्यक्रम सञ्चालन गरी यूवाहरूलाई आवश्यक तालिम तथा व्यवसाय प्रवर्द्धन गर्न छुट्टै कोषको व्यवस्था गरी सहयोग गरिनेछ,

- गाउँपालिकाका विभिन्न स्थानमा FREE WIFI ZONE निर्माण गरिने छ साथै विभिन्न चोकहरुमा सुरक्षा संबेदनशिलतालाई हेरी सि.सि.टि.भि.क्यामेरा जडान गर्दै लगिनेछ ।

#### ५. सरसफाई वातावरण सन्तुलन तथा विपद व्यवस्थापन

- कोरोना भाइरस (Covid-19) को संक्रमणबाट बचन/बचाउनको लागि प्रमुख कार्य सम्झी गाउँपालिकाले कार्यक्रम र व्यवस्था तय गरिनेछ,
- कोरोना भाइरस (Covid-19) बचन र ज्येष्ठ नागरिक, सुत्केरी, गर्भवती महिला, अपाङ्गहरुलाई गाउँपालिकाबाट निःशुल्क एम्बुलेन्स सेवालाई निरन्तरता दिइनेछ,
- फोहोरमैला व्यवस्थापन प्रशोधन गर्नका लागि ग्यास जन्य उत्पादन गर्नुका साथै कम्पोष्ट मल तयार हुनेगरी जग्गाको व्यवस्थापन गरी डम्पिङ साईड निर्माण गरिनेछ ।
- “खुला दिशामुक्त क्षेत्र घोषणा” भैसकेको अवस्थामा सार्वजनिक स्थलहरुमा सार्वजनिक शौचालय निर्माण कार्यलाई निरन्तरता दिइनेछ,
- सार्वजनिक तथा सरकारी पर्ती जग्गाहरुको तथ्याङ्क एकिकन गरी उक्त जग्गाहरुको संरक्षण र वृक्षरोपण गर्ने कार्यक्रमहरुलाई निरन्तरता दिई लगिनेछ,
- “एक टोल, एक सार्वजनिक बगैचा” र “कम्तीमा एक घर एक बिरुवा” को कार्यक्रम कार्यान्वयन गरिनेछ,
- पूर्ण सरसफाई युक्त गाउँपालिकाको रूपमा विकास गर्नको लागि सार्वजनिक फोहोर व्यवस्थापन गरिने छ । साथै प्रत्येक ठाउँहरुमा डस्टबिनको व्यवस्था गरिने छ ।
- सबै टोलहरुमा दमकल छिर्ने बाटो बनाउने नीति लिइनेछ ।
- ऐतिहासिक पोखरीहरु तथा कुवा, इनार संरक्षण गरिनेछ ।
- गाउँपालिका भित्रका खानेपानी धारामा शुद्ध खानेपानी भए नभएको परीक्षण गरिनेछ ।
- प्रत्येक विद्यालयमा फिल्टर सहित (चिसो-तातो) पिउने पानीको व्यवस्था गरिनेछ ।
- गाउँपालिका भित्रका प्रत्येक वडामा अपाङ्गमैत्री सार्वजनिक शौचालयको व्यवस्था गरिनेछ ।
- एक घर, एक धारा, ५० विद्यार्थी एक टुटी धारा तथा ओभरहेड टंकीको व्यवस्था गरिनेछ ।

#### ६. वित्तीय व्यवस्थापन एवम् सुशासन

- वित्तीय व्यवस्थापन एवम् अनुशासनलाई चुस्तदुरुस्त बनाउन राजश्व इकाई गठन गरी कार्यान्वयन गरिनेछ,
- सम्पूर्ण व्यवसायहरुलाई करको दायरामा ल्याउन टोली खटाई व्यवसाय दर्ता अभियान सञ्चालन गरिनेछ,
- सम्पत्तिकरलाई थप व्यवस्थित गर्दै लगिनेछ ।
- सार्वजनिक जग्गालाई प्रयोगमा ल्याउने नीति अवलम्बन गरिने छ ।
- घर नक्सा पासलाई अनिवार्य गरी सरल सहज बनाउन गाउँपालिकाबाटै निःशुल्क रूपमा नक्सा बनाउने कार्य थालनी गरिने छ ।
- स्थानीय पूर्वाधार उपयोग करलाई प्रयोगमा ल्याइने छ ।
- उद्योगधन्दा तथा कल-कारखानासँग लिईएको एकमुष्ट करलाई निरुत्साहित गरी उत्पादनका आधारमा कर लगाउने नीति लिइनेछ ।
- लेखा प्रणालीलाई पूर्ण रूपमा विद्युतिय लेखा प्रणालीमा रूपान्तरण गरिने छ ।
- शून्य बेरुजुको नीति अवलम्बन गरिनेछ ।

- “मेरो कर मेरै गाउँको विकासका लागि” भन्ने नाराका साथ प्रकृया सरल गरी सूचना प्रविधिको माध्यमबाट स्वेच्छक कर सहभागिता अभिवृद्धि गरिने छ ।
- अग्रिम कर तिर्ने करदातालाई निश्चित प्रतिशत कर छुटको व्यवस्था गरिनेछ ।
- कर्मचारीहरूलाई कामप्रति उत्प्रेरित गर्न र मनोबल उच्च राख्न कार्य सम्पादनमा आधारित प्रोत्साहन सुविधा उपलब्ध गराइनेछ ।
- गाउँपालिकामा कार्यरत अस्थायी र करार सेवाका कर्मचारीलाई सामाजिक सुरक्षा कोषमा आवद्ध गरिदै लगिने छ ।
- सियारी गाउँपालिकाका सेवा प्रवाहलाई सूचना प्रविधिको अधिकतम प्रयोग गरी सेवा प्रवाहलाई सहज र पारदर्शी गराउदै लगिने छ । साथै सेवा अनलाईन माध्यमबाट समेत लिन सकिने गरी प्रविधिको बिकास गरिने छ र भुक्तानी विधुतीय माध्यमबाट हुने गरी क्रमश नगद रहित बनाउदै लगिनेछ ।

यस गाउँपालिकाले तय गरेका मूल नारालाई साकार पार्नका लागि माथि उल्लेखित नीति तथा कार्यक्रमहरूको आधारको रूपमा रहनेछन् यि नीतिहरूको सफल कार्यान्वयनको लागि गाउँपालिकामा क्रियाशील राजनीतिक दल, सरकारी तथा गैर सरकारी संघसस्थाहरू, पत्राकार जगत् नागरिक समाज लगायत सम्पूर्ण सियारी गाउँपालिकाबासीहरू, आमा बुबा, दाजुभाइ, दिदीबहिनीहरूको रचनात्मक सल्लाह सुझाव र सहयोगको अपेक्षा गरेको छु। कोरोना भाइरसको महामारीको समयमा प्रकोप रोकथाम तथा नियन्त्रण गर्न नागरिकको जनवजिवनलाई सार्थक बनाउन गा.पा.सँग हातेमालो गर्दै सहयोग गर्नुहुने सहयोगी सम्पूर्ण संघसस्था, निजी क्षेत्र, समुदाय, सहयोगी हातहरू र सम्पूर्ण गाउँवासीहरूमा हार्दिक धन्यावाद दिन चाहन्छु। अन्त्यमा स्वास्थ्यको मापदण्ड पालना गर्दै स्वस्थ रहौं, आ-आफ्नो कार्यमा लागी परौं, बाचाँ र बचाउँ भन्दै कोभिड -१९ को महामारीबाट सुरक्षित रहदै सँगै विकासमा योगदान गर्नुहुने अपेक्षासहित हार्दिक अनुरोध गर्दै सबैमा धन्यवाद दिन चाहन्छु ।

-अयोध्या थारु  
गा.पा. अध्यक्ष  
सियारी गा.पा. रुपन्देही